
Brahmakritam 12 Vishnu Stotram

——
బ్రహ్మకృతం ౧౨ విష్ణుస్తోత్రమ్

——
Document Information



Text title : Brahmakritam 12 Vishnu Stotram

File name : brahmakRRitaM12viShNustotram.itx

Category : vishhnu, vishnu, mahAbhArata, stotra

Location : doc_vishhnu

Proofread by : PSA Easwaran

Description/comments : mahAbhArata | bhIShmaparva | adhyAya 61/42-70||

Latest update : November 2, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2025

sanskritdocuments.org



బ్రహ్మకృతం ౧౨ విష్ణుస్తోత్రమ్



విశ్వావసుర్విశ్వమూర్తిర్విశ్వేశో విష్వక్సేనో విశ్వకర్మా వశీ చ ।
విశ్వేశ్వరో వాసుదేవోఽసి తస్మాద్ద్యోగాత్మానం దైవతం త్వాముపైమి ॥ ౪౨॥

జయ విశ్వ మహాదేవ జయ లోకహితే రత ।
జయ యోగీశ్వర విభో జయ యోగపరావర ॥ ౪౩॥

పద్మగర్భ విశాలాక్ష జయ లోకేశ్వరేశ్వర ।
భూతభవ్యభవన్నాథ జయ సౌమ్యాత్మజాత్మజ ॥ ౪౪॥

అసంఖ్యేయగుణాజేయ జయ సర్వపరాయణ ।
నారాయణ సుదుష్పార జయ శార్ఙ్గధనుర్ధర ॥ ౪౫॥

సర్వగుహ్యగుణోపేత విశ్వమూర్తే నిరామయ ।
విశ్వేశ్వర మహాబాహో జయ లోకార్థతత్పర ॥ ౪౬॥

మహారగ వరాహాద్య హరికేశ విభో జయ ।
హరివాస విశామీశ విశ్వావాసామితావ్యయ ॥ ౪౭॥

వ్యక్తావ్యక్తామితస్థాన నియతేంద్రియ సేంద్రియ ।
అసంఖ్యేయాత్మభావజ్ఞ జయ గంభీర కామద ॥ ౪౮॥

అనన్త విదితప్రజ్ఞ నిత్యం భూతవిభావన ।
కృతకార్య కృతప్రజ్ఞ ధర్మజ్ఞ విజయాజయ ॥ ౪౯॥

గుహ్యోత్పన్నస్వభూతాత్మస్ఫుటసమ్భూతసమ్భవ ।
భూతార్థతత్త్వ లోకేశ జయ భూతవిభావన ॥ ౫౦॥

ఆత్మయోనే మహాభాగ కల్పసంజ్ఞేపతత్పర ।
ఉద్భావన మనోద్భావ జయ బ్రహ్మజనప్రియ ॥ ౫౧॥

నిసర్గసర్గాభిరత కామేశ పరమేశ్వర ।
అమృతోద్భవ సద్భావ యుగాగ్నే విజయప్రద ॥ ౫౨॥

ప్రజాపతిపతే దేవ పద్మనాభ మహాబల ।
 ఆత్మభూత మహాభూత కర్మాత్మజ్ఞాయ కర్మద ॥ ౫౩॥
 పాదౌ తవ ధరా దేవీ దిశో బాహుర్ద్విపం శిరః ।
 మూర్ధ్నిస్తేఽహం సురాః కాయశ్చన్ద్రాదిత్యౌ చ చక్షుషీ ॥ ౫౪॥
 బలం తపశ్చ సత్యం చ ధర్మః కామాత్మజః ప్రభో ।
 తేజోఽగ్నిః పవనః శ్వాస ఆపస్తే స్వేదసమ్భవాః ॥ ౫౫॥
 ఆశ్వినౌ శ్రవణౌ నిత్యం దేవీ జిహ్వో సరస్వతీ ।
 వేదాః సంస్కారవిష్టా హి త్వయీదం జగదాశ్రితమ్ ॥ ౫౬॥
 న సజ్ఞ్యాం న పరీమాణం న తేజో న పరాక్రమమ్ ।
 న బలం యోగయోగీశ జానీమస్తే న సమ్భవమ్ ॥ ౫౭॥
 త్వద్భక్తినిరతా దేవ నియమైస్త్యాం సమాహితాః ।
 ఆర్చయామః సదా విష్ణో పరమేశం మహేశ్వరమ్ ॥ ౫౮॥
 ఋషయో దేవగన్ధర్వా యక్షరాక్షసపన్నగాః ।
 పిశాచా మానుషాశ్చైవ మృగపక్షసరీసృపాః ॥ ౫౯॥
 ఏవమాది మయా సృష్టం పృథివ్యాం త్వత్ప్రసాదజమ్ ।
 పద్మనాభ విశాలాక్ష కృష్ణ దుఃస్వప్ననాశన ॥ ౬౦॥
 త్వం గతిః సర్వభూతానాం త్వం నేతా త్వం జగన్ముఖమ్ ।
 త్వత్ప్రసాదేన దేవేశ సుఖినో విబుధాః సదా ॥ ౬౧॥
 పృథివీ నిర్భయా దేవ త్వత్ప్రసాదాత్సదాభవత్ ।
 తస్మాద్భవ విశాలాక్ష యదువంశవివర్ధనః ॥ ౬౨॥
 ధర్మసంస్థాపనార్థాయ దైతేయానాం వధాయ చ ।
 జగతో ధారణార్థాయ విజ్ఞాప్యం కురు మే ప్రభో ॥ ౬౩॥
 యదేతత్పరమం గుహ్యం త్వత్ప్రసాదమయం విభో ।
 వాసుదేవ తదేతత్తే మయోద్గీతం యథాతథమ్ ॥ ౬౪॥
 సృష్ట్యా సజ్కర్షణం దేవం స్వయమాత్మానమాత్మనా ।
 కృష్ణ త్వమాత్మనాస్రాక్షీః ప్రద్యుమ్నం చాత్మసమ్భవమ్ ॥ ౬౫॥
 ప్రద్యుమ్నాచ్ఛానిరుద్ధం త్వం యం విదుర్విష్ణుమవ్యయమ్ ।

అనిరుద్ధోఽస్సజన్మాం వై బ్రహ్మాణం లోకధారిణమ్ ॥ ౬౬ ॥

వాసుదేవమయః సోఽహం త్వయైవాస్మి వినిర్మితః ।

విభజ్య భాగశోఽఽత్మానం వ్రజ మానుషతాం విభో ॥ ౬౭ ॥

తత్రాసురవధం కృత్వా సర్వలోకసుఖాయ వై ।

ధర్మం స్థాప్య యశః ప్రాప్య యోగం ప్రాప్యసి తత్త్వతః ॥ ౬౮ ॥

త్వాం హి బ్రహ్మర్షయో లోకే దేవాశ్చామితవిక్రమ ।

తైస్తైశ్చ నామభిర్భక్తై గాయన్తి పరమాత్మకమ్ ॥ ౬౯ ॥

స్థితాశ్చ సర్వే త్వయి భూతసంఖ్యైః కృత్వాఽఽశ్రయం త్వాం వరదం సుబాహో ।

అనాదిమధ్యాన్తమపారయోగం లోకస్య నేతుం ప్రవదన్తి విప్రాః ॥ ౭౦ ॥

ఇతి మహాభారతే భీష్మపర్వణి ౩౩ అధ్యాయాన్తర్గతం

బ్రహ్మకృతం విష్ణుస్తోత్రం సమూర్ధమ్ ।

మహాభారత । భీష్మపర్వ । అధ్యాయ ౬౧/౪౨-౭౦ ॥

mahAbhArata . bhIShmaparva . adhyAya 61/42-70..

Proofread by PSA Easwaran

Brahmakritam 12 Vishnu Stotram

pdf was typeset on November 2, 2025

Please send corrections to sanskrit@cheerful.com

